

27 oktyabr 2017-ci il  
№41 (8757)

www.muallim.edu.az  
muallim@edu.gov.az



# AZƏRBAYCAN MÜƏLLİMİ

**Təhsil  
millətin  
gələcəyidir!**

*Heydər Əliyev*

Azərbaycan Respublikası Təhsil Nazirliyinin orqanı

**Bu sayımızda**

**“Sahibkarlıq  
universiteti”  
yolunda**

→səh.6

**Uşaq  
hüquqları  
Azərbaycanda**

→səh.7

**Humanist pedaqogika,  
yoxsa pedaqogikada  
humanizm?**

→səh.12

**Yeni texnologiya  
insanı yerişinə  
görə tanıyacaq**

→səh.14

## Elm, təhsil və innovasiya vəhdətdə

Və yaxud bilik iqtisadiyyatının  
yeni reallıqları



Müasir dünyada elmin nüfuzunun artması ali məktəblərdə aparılan tədqiqat işlərinin arealının genişləndirilməsi və potensialının gücləndirilməsini şərtləndirir. Elmi tədqiqatları öz fəaliyyətinin barometri kimi götürən dünya universitetləri bu missiyanı reallaşdıracaq yüksək səviyyəli alimlərin, mütəxəssislərin hazırlığına yeni müstəvidən baxmaqdadır. Ölkəmizdə gənc alimlərin elmi tədqiqatlara təşviqi bu sahədə uzunmüddətli hədəflərdən xəbər verir. Bu günlərdə Təhsil Nazirliyinin təşkilatçılığı ilə Bakı Dövlət Universitetində reallaşan doktorant və gənc tədqiqatçıların sayca XXI Respublika elmi konfransı da yeni hədəfləri müəyyən edirdi.

Təhsil Nazirliyi rəhbərliyinin, ali məktəb rektorlarının, tanınmış ziyalılar, doktorantlar və gənc tədqiqatçıların, tələbələrin iştirak etdiyi tədbiri açan Bakı Dövlət Universitetinin rektoru, akademik Abel Məhərrəmov qonaqları salamlayaraq onların belə bir mötəbər elm günündə rəhbərlik etdiyi ali təhsil ocağında olmalarından məmnunluğunu ifadə edib. Doktorantların və gənc tədqiqatçıların növbəti elmi konfransının BDU-da keçirilməsinə görə Təhsil Nazirliyi rəhbərliyinə minnətdarlıq edən rektor Azərbaycanda təkə yaşlı tədqiqatçıların deyil, həm də gənc alimlərin öz tədqiqatlarını uğurla davam etdirdiklərini, konfransa 400-dən artıq mürüzə ilə müraciət olunduğunu deyib.

→Ardı səh.3

